

अन्न

श्रीमाया युग्मवीजाद्या सर्वसम्पत्तिपूरणी" * ।
 र्षां पूजा प्रातःकृत्वादिपीठान्मानं विधाय
 हृत्पद्मस्य केशरेषु मध्येषु च भुवनेश्वरीपीठ-
 मन्त्रान् पीठशक्तीन्त्यस्य ऋष्यादिन्यासं कुर्यात् ।
 यथा शिरसि ब्रह्मणे ऋषये नमः । मुखे पङ्क्ति-
 च्छन्दसे नमः । हृदि अन्नपूर्णाये देवतायै नमः ।
 तत्रैव ।

“एतेषां मन्तराशीनां ऋषिर्ब्रह्मा उदाहृतः ।
 पङ्क्तिः छन्दः समाख्यातं देवता चाम्नपूर्णाका” ॥
 ततः कराङ्गन्यासौ । श्रीं अङ्गुष्ठाभ्यां नमः । श्रीं
 हृदयाय नमः । इत्यादि सर्वत्र भायावीजेन
 कुर्यात् । तथा च निबन्धे ।
 अङ्गानि मायया कुर्यात् ततो देवीं विचिन्तयेत् ।
 कल्पे च ।

“यद्बुद्धीजाद्या भवेद्विद्या तद्बीजेनाङ्गकल्पना” ॥ * ।
 ततो ध्यानं ।

“रक्षां विचित्रवसनान् नवचन्द्रचूडा-
 मन्नप्रदाननिरतां स्नानभारगम्भां ।
 नृत्यन्तमिन्दुसकलाभरुखं विलोक्य
 हृष्टां भजे भगवतीं भवदुःखहन्तीं” ॥

एवं ध्यात्वा मानसैः संपन्न्य शङ्खस्वापनं कुर्यात् ।
 ततः सामान्योक्तपीठपूजां विधाय भुवनेश्वरी-
 मन्त्रोक्तजयादिपीठमन्त्रान् पीठपूजां विधाय पुन-
 र्ध्यात्वा आवाहनादिपञ्चप्राङ्गणलदानपर्यन्तं वि-
 धाय आवरणपूजाभारभेत । यथा केशरेष्वभि-
 कोषे श्रीं हृदयाय नमः । नैऋते श्रीं शिरसे
 स्नाहा । वायव्ये श्रीं शिखायै वषट् । ऐशान्यां
 श्रीं कवचाय ह्रं । मध्ये नेत्रत्रयाय वौषट् । चतु-
 र्दिक्षु श्रीं स्नाहा पट् । अष्टदशैषु पूर्वादिषु
 प्राङ्गौ माहेश्वर्यै कौमार्यै वैष्णव्यै वाराह्यै इन्द्रायै
 चामुखायै महालक्ष्म्यै प्रणवादिगमोऽन्तेन पूज-
 येत् । तत्रैव ।

“दक्षेभु पूजयेदेता ब्राह्मणाद्याः क्रमशः सुधीः” ।
 श्रद्धस्य प्रणवश्चतुर्दशखरो विन्दुयुक्तः ॥ कालिका-
 पुराणे मन्त्रस्य सेतुकरणे उक्त्वात् । तत इन्द्रा-
 दीन् वधादींश्च पूजयित्वा धूमपादि विसर्जनान्तं
 कर्म समापयेत् ॥ * ॥ अस्य पुरश्चरणजयः षोड-
 शसहस्रसङ्खः । तथा च ।

“यथाविधि जपेन्मन्त्रं वसुयुग्मसहस्रकं ।
 साय्वेनाग्नेन जुहुयात्तद्दशांशमन्तरं” ॥
 अयं मन्त्रः प्रणवादिरेष्टादशाक्षरः । मायादिः
 श्रीवीजादिश्च । तथा मायां विना प्रणवादिः
 कामादिः श्रीवीजादिः वाग्भवादिश्च सप्तदशा-
 क्षरः । कवचे तथा प्रतिपादनात् । विशेषस्तु
 यद्बुद्धीजादिको मन्त्रस्तेनैवाङ्गप्रकल्पना ॥ * ॥
 अथाम्नपूर्णास्तोत्रं ।

“नमः कल्याणदे देवि नमः शङ्करवक्षभे ।
 नमो भक्तप्रिये देवि अन्नपूर्णे नमोऽस्तु ते ॥
 नमो मायास्त्रीताङ्गि नमः शङ्करवक्षभे ।
 माहेश्वरि नमस्तुभ्यमन्नपूर्णे नमोऽस्तु ते ॥
 महामाये शिवधर्मपत्नीरूपे हरप्रिये ।
 वाग्भवादिषु सुरेशानि अन्नपूर्णे नमोऽस्तु ते ॥

अन्न

उच्यन्तुसहस्राभे नयनत्रयभूषिते ।
 चन्द्रचूडे महादेवि अन्नपूर्णे नमोऽस्तु ते ॥
 विचित्रवसने देवि अन्नदानरतेऽग्रे ।
 शिवदण्डकृतामोदे अन्नपूर्णे नमोऽस्तु ते ॥
 साधकामीष्टदे देवि भवदुःखविनाशिनि ।
 कुचभारनते देवि अन्नपूर्णे नमोऽस्तु ते ॥
 बटकोरुपद्ममध्यस्थे षडङ्गयवतीमये ।
 ब्रह्माण्यादिसरूपे च अन्नपूर्णे नमोऽस्तु ते ॥
 देवि चन्द्रकृतापीडे सर्वसांन्याज्यदायिनि ।
 सर्वानन्दकरे देवि अन्नपूर्णे नमोऽस्तु ते ॥
 इन्द्राद्यक्षितपादाब्जे रत्नादिरूपधारिणि ।
 सर्वसम्पत्प्रदे देवि अन्नपूर्णे नमोऽस्तु ते ॥
 पूजाकाले पठेद्यस्तु स्तोत्रमेवत् समाहितः ।
 तस्य गेहे स्थिरा लक्ष्मीर्जायते नात्र संशयः ॥
 प्रातःकाले पठेद्यस्तु मन्त्रजापपुरःसरं ।
 तस्य चाम्नसन्निधिः स्यादर्डमाना दिने दिने ॥
 यस्मै कस्मै न दातव्यं न प्रकाशं कदाचन ।
 प्रकाशात् कार्यहाणि स्यात्तस्माद्यत्नेन गोपयेत्” ॥
 इत्यन्नपूर्णास्तोत्रं समाप्तं * ॥

अथ अन्नपूर्णाकवचं ॥

“कथिताश्चाम्नपूर्णाया या या विद्याः सदुक्तंभाः ।
 ह्यपया कथिताः सर्वा सुताश्चाधिगता मया ॥
 साम्प्रतं श्रोतुमिच्छामि कवचं यत् पुरोदितं ।
 त्रैलोक्यरक्षकं नाम कवचं मन्त्रविग्रहं” ॥
 ईश्वर उवाच ।

“शृणु पार्ष्णिनि वक्ष्यामि सावधानावधारय ।
 त्रैलोक्यरक्षकं नाम कवचं ब्रह्मरूपकं ॥
 ब्रह्मविद्यास्वरूपकं महदैश्वर्यदायकं ।
 पाठनाद्भारणामर्यस्त्रैलोक्यैश्वर्यभागभवेत् ॥
 त्रैलोक्यरक्षकस्यास्य नावचस्य ऋषिः शिवः ।
 छन्दो विराड्अपूर्णा देवता सर्वसिद्धिदा ॥
 धर्माथकाममोक्षेषु विनियोगः प्रकीर्तितः ।
 श्रीं नमो भगवत्यन्ते माहेश्वरिपदं ततः ।
 अन्नपूर्णे ततः स्नाहा चैषा सप्तदशाक्षरी ॥
 पातु मामन्नपूर्णा सा या ख्याता भुवनत्रये ।
 विभाया प्रणवाद्यैषा तथा सप्तदशाक्षरी ॥
 पालत्रपूर्णा सर्वार्ङ्ग रत्नकुम्भाप्रपाचदा ।
 श्रीवीजाद्या तथा चैषा हिरन्यायां तथा मुखं ॥
 प्रणवाद्या भवौ पातु कण्ठं वाङ्गीजपूर्णाका ।
 कामवीजादिका चेषा हृदयन्तु महेश्वरी ॥
 तारं श्रीं श्रीं नमोऽन्ते च भगवति पदं ततः ।
 माहेश्वरि पदं चाम्नपूर्णे स्नाहेति पातु मे ॥
 नाभिमैकोनविंशत्यां पायान्माहेश्वरी सदा ।
 तारं माया रमा कामः षोडशाङ्गस्ततःपरं ॥
 शिरःस्था सर्वदा पातु विश्वव्याप्तिका च या
 करौ पादौ सदा पातु रमा कामोभ्रुवस्तथा ॥
 ध्वजश्च सर्वदा पातु विंशत्यङ्गामिका च या ।
 अन्नपूर्णा महाविद्या श्रीं पातु भुवनेश्वरी ॥
 शिरः श्रीं श्रीं तथा कौञ्च त्रिपटा पातु मे गुदं ।
 बुद्धीर्धमाजा वीजेन षडङ्गानि पुनन्तु मां ॥
 इन्द्रो मां पातु पूर्णं च वङ्गिकोऽनकोऽवतु ।
 यमो मां दक्षिणे पातु नैऋत्यां निर्दंतिस्र मां ॥

अन्न

पश्चिमे वरुहः पातु वायव्यां पवनोऽवतु ।
 कुबेरश्चोत्तरे पातु मामेशान्यां शिवोऽवतु ॥
 ऊर्ध्वाधः सततं पातु ब्रह्मान्तो यथाक्रमत् ॥
 वचायाश्चायुधाः पातु दशदिक्षु यथाक्रमत् ॥
 इति ते कथितं पुण्यं त्रैलोक्यरक्षकं परं ।
 यद्ब्रह्मा पठनाद्देवाः सर्वैश्वर्यमवाप्नुयुः ॥
 ब्रह्मा विश्वाश्च ब्रह्मश्च कवचं धारणादयतः ।
 ह्यजयति हन्त्येव कल्पे कल्पे एषक् एषक् ॥
 प्रम्पाञ्जल्यष्टकं देखे मूलेनेव पठेत्ततः ।
 युगायुतकृतायास्तु पूजायाः फलमाप्नुयात् ॥
 प्रीतिमन्योन्यतः कृत्वा कमला निखला गृहे ।
 वायो वज्रो वसेत्सस्य सत्यं सत्यं न संशयः ॥
 अष्टोत्तरशतं चास्य पुरश्चर्याविधिः स्मृतः ।
 भूर्जे विलिख्य गुलिकां स्वर्गस्थां धारयेद्यदि ॥
 कण्ठे वा दक्षिणे वाहौ सोऽपि सर्वतपोमयः ।
 ब्रह्मास्त्रादीनि शस्त्राणि तद्भ्रात्रं प्राप्य पार्ष्णिनि ।
 मात्यानि कुसुमान्येव भवन्त्येव न संशयः” ॥
 इति भैरवतन्त्रे भैरवभैरवीसंवादे अन्नपूर्णाकवचं
 समाप्तं । इति तन्त्रसारः * ॥ तस्याः स्तुत्यन्तरं
 यथा । ॐ नमोऽन्नपूर्णायै ।

“ॐ निव्यानन्दकरी वराभयकरी सौन्दर्यरत्नाकरी
 निर्घृताखिलेश्वरीपावनकरी प्रबलमाहेश्वरी ।
 प्राणेशचलवंशपावनकरी काशीपुराधीश्वरी
 भिद्यां देहि ह्यपावलम्बनकरी मातान्नपूर्णेश्वरी ॥१॥
 नागारत्नविचित्रभूषणकरी हेमाम्बराङ्गकरी
 मुक्ताहारविलम्बमानविलसद्भोजकुम्भान्तरी ।
 काशीरागुणवासिताङ्गसुचरी काशीपुराधीश्वरी ।
 भिद्यां देहि ह्यपावलम्बनकरी मातान्नपूर्णेश्वरी ॥२॥
 योगानन्दकरी रिपुक्षयकरी धर्मेकनिष्ठाकरी
 चन्द्रार्कानलभासमानलक्षरी त्रैलोक्यरक्षाकरी ।
 सर्वैश्वर्यकरी तपःफलकरी काशीपुराधीश्वरी
 भिद्यां देहि ह्यपावलम्बनकरी मातान्नपूर्णेश्वरी ॥३॥
 कैलासाचलकन्दरालयकरी गौरी उमा शङ्करे
 कौमारी निगमार्थगोचरकरी ॐकारवीजाक्षरी ।
 मोक्षद्वारकवाटपाटनकरी काशीपुराधीश्वरी
 भिद्यां देहि ह्यपावलम्बनकरी मातान्नपूर्णेश्वरी ॥४॥
 दृशादृष्टविभूतिभावनकरी ब्रह्माब्धभास्कोदरी
 लीलानाटकसूत्रभेदनकरी विशानदीपाङ्करी ।
 विश्वाधीशमनःप्रमोदनकरी काशीपुराधीश्वरी
 भिद्यां देहि ह्यपावलम्बनकरी मातान्नपूर्णेश्वरी ॥५॥
 गुर्वी सर्वजनेश्वरी जयकरी मातान्नपूर्णेश्वरी
 नारीनीलसमानकुन्तलधरी गिवाभ्रदानेश्वरी ।
 सर्वानन्दकरी सदा शिवकरी काशीपुराधीश्वरी
 भिद्यां देहि ह्यपावलम्बनकरी मातान्नपूर्णेश्वरी ॥६॥
 आदिदानसमस्तवर्षनकरी चन्द्रप्रभा भास्करे
 काशीरात्रिपुरेश्वरी त्रिलहरीनिवाहुरी शर्वरी ।
 कामाकाङ्ककरी महोत्सवकरी काशीपुराधीश्वरी
 भिद्यां देहि ह्यपावलम्बनकरी मातान्नपूर्णेश्वरी ॥७॥
 चन्द्रार्कानलकोटिपूर्ववदना बालार्कवर्षेश्वरी
 चन्द्रार्कानलमानकुण्डलधरी चन्द्रार्कविन्माधरी ।
 मालाप्रसक्तपाशकाङ्कशधरी काशीपुराधीश्वरी
 भिद्यां देहि ह्यपावलम्बनकरी मातान्नपूर्णेश्वरी ॥८॥